



Татарстан мөфтие Камил хәзрәт Сәмигуллинның Рамазан ае башлану уңаеннан котлавы



Әссәләмү галәйкүм үә рахмәтүллаһи үә бәрәкәәтүһ! Мөхтәрәм дин кардәшләребез! Татарстан Республикасы мөселманнары Диния нәзарәте һәм шәхсән үз исемемнән изге Рамазан ае башлану белән ихластан котлыйм!

Мөхтәрәм җәмәгать, барчабызга мәгълүм, исламның биш баганасы бар. Биш багана ул: Аллаһка һәм Мөхәммәд саләллаһу галәйһи вәсәлләмгә шәһитлык китерү; намаз уку; зәкят

бирү; хаж кылу һәм ураза тоту. Рамазан аенда менә шушы биш багананың берсен үтәргә, ягъни ураза тотарга мөмкинлек бирелгән.

Коръәндә әйтелгән: “Ий, иман китергән бәндәләр, сөздән алда килеп-киткәннәргә фарыз ителгән кебек, ураза тоту сөзгә дә фарыз кылынды. Бәлки, сез шаять тәкъва булырсыз?” (Коръән. Бәкарә сүрәсе, 183 аят).

Пәйгамбәребез салләлаһу галәйһи вәсәлләм хәдисендә язылган. “Аллаһ: «Адәм углының эшләгән һәр хәерле эше үзе өчен һәм ул уннан алып җитмеш тапкырга кадер артыр. Ураза бары тик минем өчен генә. Аның савабын да мин бирермен», — дип әмер итте”.

Без Рамазан дөвамында уразалар тотып, гөнаһларыбызны кичерүне сорап догалар кылабыз. Рамазан аенда иман белән һәм савапка ирешүгә өмет баглап,

ураза тоткан кешенең элеккегә барча гөнаһлары да ярлыканыр, иншАллаһ. Раббыбыз, догаларыбызны кабуллардан кылса иде!

Рамазан безне мәрхәмәтле, игелекле булырга өйрәтә, күңелләребезне тәрбияли. Сөекле Пәйгамбәребез салләлаһу галәйһи вәсәлләм кисәтә: “Кем Рамазанда алдауны һәм ялган шәһитлык итүне дөвам итә — юкка ризыктан һәм судан тыелып тора”. Рамазан ул — начар гамәлләрдән котылу, холкыбызны яхшырту һәм авыр гөнаһлардан арыну өчен мөмкинлек. Тагын бер хәдис шул хакта ачык аңлатып бирә: “Ашау-эчүдән тыелу ғына ураза тоту түгел. Бәлки яман сүздән, эшкә нәфестән тыелу — чын ураза. Әгәр бер кеше сине сүксә, син әйт: “Мин - руза”, -дигән”. Хәтта яман сүз әйтсәләр дә, яман сүз белән җавап кайтарма.

Быел безнең җирлектә яшәүчеләргә уразаны 20 сәгатьләп тотарга туры килә. Хәдисләрдән мәгълүм булганча, фәрештәләр ураза тотучыларның гөнаһларын кичерүне сорап догалар кыла. Алла боерса, безнең ураза тотучы мөселманнарга догалар күбрәк тә ирешер, алар бит дөньяның башка җирләрендә яшәүчеләргә караганда уразаны озаграк тоталар. Монда да Раббыбызның бер хикмәте бар.

Аллаһы Сөбхәнәһү вә Тәгалә тоткан уразаларыбызны, кылган гамәл-гыйбадәтләребезне кабул итсен, үзенең рәхим-шәфкатеннән ташламасын иде. Аллаһ исемен зикер итеп, күңелләребез белән бары Коръәнгә, иманга ашкынып үткән Рамазан ае савапларын күрергә язсын. Рамазан ае мөбарәк булсын!

Татарстан мөфтие Камил хәзрәт Сәмигуллин.

Изге Рамазан аебыз мөбарәк булсын!



Мәрхәмәтле, Рәхимле Аллаһ исеме белән! Мөхтәрәм дин кардәшләр!

Сезне Изге Коръән иң башлаган иң кадерле аебыз Рамазан Шәрифкә аяк басуыбыз белән ихлас күңелдән тәбрик итәм! Рамазан — ураза һәм өстәмә гыйбадәтләр ае. Бу айда без Аллаһының чиксез рәхмәтләренә һәм хикмәтләренә җаһәлләнәп туймыйбыз. Рамазанда безгә тәүлек әйләнәсендә гыйбадәт кылу, төрле игелекләр эшләү мөмкинчеләге бирелә. Көн яктылыгында ашаудан, эчүдән тыелып торы — ул гыйбадәт. Сәхәр ашау, авыз ачу — ул гыйбадәт. Хәтта хәдистә килгәнчә, ураза тотучының йокысы да — ул гыйбадәт. Шулай булгач ураза — Аллаһыга кылган гыйбадәтләребезнең иң мөһимнәреннән берсе. Рамазанда кылган игелекләребезгә

савапларны Аллаһы Тәгалә башка айларга караганда арттырып бирә.

Аллаһы Тәгалә безгә Рамазан ае уразасы хакында болай дип җиткерә: “Ий, иман китергәннәр! Сөздән әүвәлгеләргә фарыз ителгән кеби, сөзгә дә һәр елны бер ай ураза тоту фарыз ителде. Шаять, уразаны калдырудан яки уразага кимчелек китерүдән сакланырсыз.” (2-183). Аллаһның һәр әмерендәгә кебек уразада да безнең тәнебез һәм рухыбыз өчен зур файда бар. Шуңа күрә дә Рамазан уразасы үзен мөселман дип санаган, бәлигълык яшенә җиткән, үз акылында булган, сәламәтлеге мөмкинлек биргән һәркайсыбыз өчен мәҗбүри гамәл булып тора.

Рамазан ае быел да кызу, озын көннәргә туры килә. Ошбу изге гамәльне үтәүдә зур сабырлык, күндәмләлек күрсәтүчеләр генә Аллаһы Тәгаләнең вәгдә иткән бүләкләренә өметләнә алалар. Раббыбыз Аллаһ әйтә: “Чынлап та, сабырларга исәпсез-хисапсыз әҗерләр бирелер” (39:10.) Аллаһы ярдәменә, Аның бүләкләренә булган өметебез безгә бу сынауны уңышлы үтәргә мөмкинлек бирә. Үткән еллар тәҗрибәсе шуны ачык күрсәтте.

Пәйгамбәребезнең (с.г.в.) киң билгеле хәдисендә болай диелә: “Рамазан ае көрү белән Җәннәт ишекләре ачыла, тәмуг ишекләре ябыла, ә шайтаннар богаулап куела.”

Ошбу айда Аллаһы Тәгалә кылган игелекләребезгә әҗер-савапларны дистәләргә,

йөзләргә мәртәбә арттыра, гөнаһларыбызны гафу итә. Рамазан тәкъвалыгыбызны сынау, рухыбызны һәм тәнебезне савыктыру өчен менә дигән форсат, дин тотучылар өчен зур бүләк. Рамазан ул — дөньяга алданмыйча ахирәткә әзерләнү, рух, каләбне ныгыту мәктәбе. Тәкъва мөселманнар бу айда Коръәнне башка айлардан күбрәк укый, аятләренең тирән мәгънәләре хакында ешрак уйлана, алардан үзенә күп файда ала.

Уразага ният итүче үзен ашау-эчүдән, җенси мөнәсәбәттән, дарулар кулланудан, тәмәке тартудан ғына түгел, ә бәлки начар уйлардан, начар сүзләрдән, гайбәт сөйләүдән тыеп тора. Аллаһы Тәгалә авыруларга, юлда булучыларга мәрхәмәт күрсәтеп әйтә ки: “Сөздән кем Рамазан аена килеп җитә, аны уразада үткәрсен. Әгәр ул чирле яки сәфәрдә булса, ул вакытта калдырылган көннәргә башка вакытта тотар. Аллаһ сезгә җиңеллек тели, авырлык теләми.” (2 — 185). Йөкле хатын-кызлар, бала имезүче аналар, ураза үзләренең һәм балаларының сәламәтлегенә зыян китерә дип курыкса, аны казага калдырып башка көннәрдә икенче Рамазанга кадер тотып бетерә. Хатын-кызларга айлыклары вакытында, бала тудырганнан соң кан килү чорында ураза тоту тиеш. Алар да аны казага калдырып икенче вакытта тоталар. Терелүгә өметсез авырулар, ураза тоталмаслык олы яштәгеләр һәр ураза көне өчен фидия садакасы түли. Быел ул нәзарәт Пленумы карар иткәнчә, һәр көн өчен 200 сум күләмдә билгеләнде. Фитыр садакасы күләме — 100 — 600 сум (зәкят түләүчеләр өчен 600 сум). 2017 елга зәкят нисабы күләме — 198000 сум.

Рамазан — юмартлык, рәхимлелек ае. Аллаһы Рәсүле кешеләр арасында иң юмарты иде. Һәм Рамазан аенда аның бу юмартлыгы тагын да арта торган булды. Әйдәгез, бу айда садакаларыбыз белән мөскен-фәкыйрьләргә сөендерик, туганнарыбызның, ата-аналарыбызның хәлен ешрак белтик. Берничә йөз сумнан малыбыз кимемәс, ә менә мохтаҗларны, ятимнәргә күңелен күтәрә алырбыз.

Рамазан мөселманнар бердәмлеген ныгыта, баен-ярлысын якынайта, байларга ярлылар хәлен ныграк аңларга ярдәм итә.

Аллаһының рәхмәте белән, быел Рамазан аена 26 июнь кичендә керәбез. Бу кичтә беренче тәрәвх. Ул мәчетләрдә 20 рәкәгать укыла. Беренче сәхәр — 27 май иртәсендә. Ураза бәйрәме — 25 июньдә.

Рамазан аен тулы акылыбызда сәламәт килеш тыныч күңел белән каршыласак иде. Аллаһы Тәгалә булган мохтаҗлыгыбызга күрә һәрберебезгә Үзенең ярдәмнәрен ирештерсен һәм туры юлыннан барырга иман көчә, тәкъвалык бирсен!

Әлфәс хәзрәт Гайфуллин,
УДО - Татарстан мөселманнары Диния нәзарәте
Президиумы әгъзасы, Чаллы шәһәре имам-мөхтәсипе.

Гафу итү — олуг сыйфат

Бүген, хөрмәтле дин кардәшләрем, бер олуг, бөөк сыйфат турында сөйләсем килә. Ул холыкны, сыйфатны булдырган кешегә Аллаһы Тәгалә Коръәни Кәримнең күп аятләрендә зур әжәрләр вәгъдә итә һәм ул сыйфатны үзәбездә булдырырга өнди. Нинди сыйфат соң ул? Ул - кешеләрне кичерү, үч алмау, хаталарын оныту. Әйдәгез әле, Коръән аятләрендә, Пәйгамбәребез (с.г.в.) хәдисләрендә тукталып, уйланып алайык.

Аллаһы Тәгалә Коръәни Кәримдә гафу итүчеләрне, кешеләрне кичерүчеләрне - яхшылык эшләүчеләр дип атады. Аллаһы Тәгалә әйтте: “Гафу ит аларны, әй, Мөхәммәд, һәм аларга карата киң күңелле бул, алар сиңа начарлык эшләсәләр дә, син аларны кичер, дәрәсләктә, Аллаһ яхшылык кылучыларны ярата” (13).

Икенче бер аяттә Аллаһы Тәгалә әйтә: “Әгәр сөз гафу итсәгез, үч алудан туктыйсыз икән, Аллаһы Тәгалә Гафу итүче, рәхимле, ягъни Аллаһы Тәгалә сезне гафу итәчәк һәм сезгә карата рәхимле, шәфкәтьле булчак,”- дип вәгъдә итте (14).

Шулай ук Аллаһы Тәгалә әйтә: “Ә кем гафу итсә һәм араларын төзәтсә, аның әжәрен Аллаһ Үзә генә белгән кадәр бирәчәк” (40). Димәк, рәнжәтелгән, ләкин гафу иткән кешегә бик зур әжәр биреләчәк.

Шулай ук, мөхтәрәм дин кардәшләрем, гафу итү жәннәткә керүгә бер сәбәп булып тора. Аллаһы Тәгалә Коръәни Кәримдә әйтте: “Ашыгыгыз, әй мөзминнәр, Раббыгызның мәгъфирәтенә һәм жәннәткә. Ул жәннәтнең киңлегә күкләр белән жирләр арасында булган киңлек шикелле, һәм ул жәннәт Аллаһка тәкъва булган бәндәләргә әзерләненеп куелган. Алар, ягъни жәннәткә керүче бәндәләр, жиңеллек килгәндә дә, авырлыктар вакытында да сәдака бирәләр, ачулары килгәндә, ачуларын йоталар һәм аларны рәнжәткән кешенә гафу итәләр. Ә Аллаһ шундый сыйфатлы, яхшылык кылучы мөзминнәрне сөя, ярата” (133-134).

Фудәйл ибну Ияд исемле галим шулай дип әйтте: “Әгәр синең яныңа берәр кеше килеп икенче кешегә зарлана башласа, син аңа : “Гафу ит аны,”- дип җавап бир. Һәм ул: “Юк! Минем йөрәгем түзми, мин аны кичерә алмыйм, минем аннан үч аласым килә!”- дип әйтсә (чөнки бит Аллаһы Тәгалә безгә золым эшләгән кешеләрдән үч алырга рөхсәт итте), аңа: “ Әгәр син ул үчеңне алганда чикләрен узмыйча ала аласың икән, ал, ә юк икән, гафу ит!”- дип җавап бир дип әйтте. Аның бу сүзләрендә бик зур хикмәт бар, җәмәгать, чөнки күбәбез: “Мин бит үз хакымны гына алам, ул мине кимсетте, рәнжәтте, ә хәзер мин дә аны шулай ук рәнжәтәчәкмен,”- дип әйтәбез. Ләкин, кызганычка каршы, без, үч алганда чикләрен уза башлыйбыз, золымлык кылабыз һәм ахыр чиктә, гәһәгә элгәбез.

Әйе, дин кардәшләрем, гафу итү, кичерү жиңел эш түгел, ләкин без тырышырга һәм Аллаһы Тәгаләдән ярдәм сорарга тиешбез.

Карагыз әле, җәмәгать, Пәйгамбәребез (с.г.в.) дуствы Әбү Бәкер Әссыдык исемле зур сәхәбә, ничек иттереп Аллаһы Тәгаләнең әмеренә буйсынып, кызы Гайшәгә (р.г.) тел-теш тидергән, аны зиначы дип яла яккан кешенә гафу итә, кичерә.

Мистах ибну Әсәсә исемле сәхәбә бик фәкыйрь иде һәм Әбү Бәкернең якыны иде. Һәм Әбү Бәкер аңа сәдака итеп акча бирә иде. Шуннан монафикълар Мәдинәдә анабыз Гайшә турында зиначы дигән хәбәр тарата башлыйлар. Һәм шушы Мистах ибну Әсәсә исемле сәхәбә монафикъларның сүзләрен тыңлап, шул кабахәт сүз турында сөйләшә башлады. Һәм Әбү Бәкер, ул сәхәбәнең монафикъларны тыңламау урынына, алар белән кушылып сөйләшкәнән белгәч, ул аңа сәдака бирмим дип ант итә. Һәм барыбыз да, җәмәгать, Әбү Бәкер урынында булсак, шулай ук итәр идек, хәтта әле теге кеше янына килеп, бәлки, кыйнар идек.

Шуннан соң Пәйгамбәребезгә (с.г.в.) аять иңде. Ул аяттә Аллаһы Тәгалә әйтте: “Сезнең арагыздан бай булган кешеләр, әй, мөселманнар, туганнарына, мөскөннәргә һәм мохтаҗларга акча бирмим дип ант итмәсеннәр, алар гафу итсеннәр һәм хаталарны кичерсеннәр! Әллә сез Аллаһы Тәгаләнең гафу итүен теләмисезме? Аллаһ бит ул Гафу итүче, рәхимле,”- дигән аять иңгәч, Әбү Бәкер: “Әлбәттә, Аллаһ белән ант итәм, мин Аллаһы Тәгаләнең гафуын телим,”- ди һәм Мистах ибну Әсәсәгә яңадан акча бирә башлый. Һәм ул әйтә: “Аллаһ белән ант итәм, мин бүтән беркайчан да акча бирүдән туктамыйм,”- ди.

Гафу итү, кешеләрнең хаталарны кичерү - ул Пәйгамбәребезнең (с.г.в.) һәм аңа ияргән сәхәбәләренең сыйфатыдыр. Анабыз Гайшәдән Пәйгамбәребезнең (с.г.в.) холкы, әхлагы турында сорагач, ул әйтте: “Ул бозык, ямьсез, кирәкмәгән сүзләр һәм эшләр кылмый иде, һәм базарлардагы кебек кычкырып торучы түгел иде, һәм шулай ук аңа берәрсе начарлык эшләсә, ул үч алмый иде, ә гафу итә, хаталарын кичерә иде,”- ди.

Һичшиксез, гафу итү, кичерү жиңел эш түгел, кешенең яман нәфесе аңа әйтә башлый: “Ничек инде син аны гафу итәсәң? Ул бит сиңа шулай-шулай эшләде, бу бит зәгыйфьлек, көчсезлек була түгелме соң?” Нәфесне тыңларга кирәкми! Киресенчә, гафу итү, гафу итә алу - ул кешенең көчле икәнлеген күрсәтә. Аның гыйззәтен, данын күтәрә. Һәм бу Аллаһы Тәгаләнең әмеренә буйсыну була. Пәйгамбәребез (с.г.в.) әйтте: “Аллаһы Тәгалә гафу итүче колның гыйззәтен, данын арттырыр. Дөньяда да, ахирәттә дә кадерен, дәрәжәсен күтәрер.”

Аллаһы Тәгалә Коръәни Кәримдә әйтә: “Явызлык, золым эшләүчегә үзә золым иткән хәтле генә җәза бирелә, ә кем ул явызлык эшләгән кешенә гафу итсә, һәм аның белән дуслашса, ул кешенең әжәрен Аллаһы Тәгалә Үзә бирер. Дәрәсләктә, Аллаһ арттырып үч алуучыларны яратмый” (40).

Димәк, бу аяттә без өч төрле кешеләрне күрәбез:

— беренчесе — ул уртача дәрәжәле кешеләр. Ул кешедән аңа начарлык эшләгән хәтле генә үч ала, арттырмый да, киметми дә.

— икенчесе - түбән дәрәжәле кеше. Ул золымлык белән, арттырып үч ала.

— өченчесе - ул иң бөөк дәрәжәле кеше. Ул - гафу итүче, хатаны кичерүче була, һәм аңа Аллаһ әжәрен Үзә чиксез бирәчәк.

Шуңа күрә, уйланып, безнең шушы өч төрле кешеләрдән кайсылары рәтендә буласыбыз килә?

Кешенә гафу итәсе килмәгәндә, шушы аятләренә, хәдисләренә, Аллаһы Тәгалә вәгъдә иткән зур, хисапсыз әжәрләренә, Жәннәтне исәбезгә төшерик. Ничек инде без, мөселманнар буларак, нәфесебезгә ияреп, шушы әжәрләренә калдыра алабыз?

Бу темага туры килә торган бер хәдисне исәгезгә төшерергә теләм. Ул Имам Әхмәт җыентыгында китерелә. Абдулла бну Гумар сөйли: “Бервакыт без Аллаһның Илчесе белән утыра идек. Ул безгә: “Хәзер монда жәннәт әһеле керәчәк,”- дип әйтте. (Сез күз алдына гына китереп карагыз, Пәйгамбәребез (с.г.в.) ул кеше исән чакта ук аның жәннәт әһеле икәнән әйтә. Нинди бөөк дәрәжә бит бу). Шуннан барыбыз да ишәккә төбәлдәк. Ишәктән кешеләрдән гыйбадәтә белән дә, дәрәжәсә белән дә аерылып тормаган, бик гади генә бер кеше керде. Икенче көнне дә Пәйгамбәребез (с.г.в.): “Хәзер монда жәннәт әһеле керәчәк,”- дип әйтте, тагын шул кеше керде, өченче көнне дә бу хәл кабатланды. Шуннан минем бу кешенең нинди хикмәтә барлыгын бик тә беләсем килде. Аннан мин өч көн мине үзәндә күндыруын сорадым, ул кеше риза булды. Мин өч көн буге күзәттем ул кешенә. Мин аны төннәр буге намаз укыйдыр дип уйлый идем, ә ул укырга тиешле намазлардан артыгын укымады. Шуннан мин: “Сине Пәйгамбәребез (с.г.в.) жәннәт әһелләреннән дип әйтте, син бит бер дә артыгын эшләмисең, ничек соң бу болай?”- дип сорадым. Ә ул: “Мин һәр көнне кешеләргә карата чиста йөрәк белән йокларга ятам. Минем йөрәгем көнчәлектән, дошмалашудан, күралмаучанлыктан, үпкә — рәнжешләрдән чиста,”- дип җавап бирде.” Шулкакыт Абдулла бну Гумар әйтә: “Менә нәрсәдә син бездән алда икәнсең, без моны булдыра алмыйбыз,”- ди.

Бу кеше урынында без дә булырга мөмкин. Йөрәгәбез чиста булсын!

Кардәшем, сиңа золымлык кылучыларны кичер син, синең турыда начар сөйләүчеләргә, гаделлекнең чикләрен үтүчеләргә ачу тотма! Аларны гафу ит, кичер син аларның гаделсезлекләрен. Элек эшләгән, яки хәзер эшли торган урынында кешеләргә ачуың булса, гафу ит аларны. Ирең, хатының белән бергә яши алмыйча, аерылышкансыз икән, бер-берегезгә ачуланып, дошманлашып калмагыз, гафу итегез бер-берегезне. Әгәр балаларың сине үпкәләткән булса, аларны да гафу ит. Әти-әниңә ачуың булса, аларны да кичер. Киң күңелле, кешеләрне гафу итүче бул. Тар күңелле, бәхетсезләрдән булма! Гафу ит. Сине моның өчен Аллаһы Тәгаләнең шундый зур әжәре, бүләге көтә. Аллаһы Тәгалә бит: “Ә кем гафу итсә, һәм араларын төзәтсә, аның әжәрен Аллаһ Үзә генә белгән кадәр бирәчәк,”- ди.

Нәрсә соң ул Аллаһның бүләге? Күз алдына китереп карагыз әле. Сиңа бер кешенең бик зур бурычы бар ди, ул бурычын түли алмый, шуннан икенче бер кеше килә дә, мин аның әжәтен түлим, ди. Менә шулай Аллаһ та безгә хатыныңны, иреңне, балаңны, әти-әниңне, күршөңне, туганыңны, коллегаңны һәм башкаларны гафу ит, ди. ГАФУ ИТ, Ә ӘЖӘРЕН ҮЗЕМ БИРӘМ, ди.

Кардәшем, күңеләң киң булсын, тар күңелле булма. Тар күңелле кеше гомере буге интегә, шулай ук ул кешеләрне дә инеткәрә. Менә күз алдына китереп кара әле: син тормыш юлы буйлап барасың, ди. Синең кулыңда синең үпкәләрдән, рәнжешләрдән, ачулардан торган бик авыр сумка. Еллар буге шул авыр сумкаңны күтәрәп, бер туктамый барасың. Шушы сумкаңа һаман кешеләргә булган ачуларыңны җыясың. Авыр таш булып ката синең ачуларың. Инде күтәрәп тә булмаслыкка әйләнә ул. Нишлисең син, кардәшем!!! Ташла син бу авыр ташыңны! Сумкаңны, җаныңны ач, алып ташла син бу авыр ташны җаныңнан!

Бервакыт Пәйгамбәребез (с.г.в.): “Иң яхшы холыкны әйтимме сезгә?”- дигәч, “Әлбәттә, әйт.”- диләр аңа. Ул: “Сиңа начарлык кылучыларны гафу итүче,” — диде.

Бер кеше Әбү Хәнифә хәзрәтләре янына килә дә: “Синең әниң шундый-шундый,”-дип начар нәрсәләр әйтә башлый. Ул: “Аллаһ Белүче, минем әнием андый түгел,”- ди. Ә бу кеше туктый алмый, ул Әбү Хәнифәгә: “Син монафыйк,”- ди. Шуннан Әбү Хәнифә: “Йә, Аллаһ, мин шундый булсам, мине гафу ит, әгәр ул ялгышса, бу кешенә гафу ит,”- дип әйтә.

Гафу итәргәме, юкмы - сезнең эш. Миңа калса, мин миңа золымлык кылучыларны, гайбәтемне сөйләүчеләрне, начарлык кылучыларның барысын да гафу итәм. Әгәр инде үлгән булсалар, аларны Аллаһның кичерүен һәм жәннәткә күртүен сорыйм. Исән булсалар, Аллаһтан аларга яхшы иман, сәләмәтлек, бу дөнья һәм ахирәт нигъмәтен теләм. Ни өченме? Чөнки мин моның белән уңышка ирешәм. Йөрәгемдәгә ачу утын сүндерәм. Шуннан күңелләр киңәя. Яшәү жиңеләя.

**Әбүбәкер хәзрәт Әбдиев,
Чаллының “Тәүбә” мәчете имам-хатыйбы.**

Тарихыбыздан гыйбрәт алыйк

Алллага шөкер, Идел-Урал төбәгендә яшәүче мәселман өммәтебез ел саен майда Идел Буе Болгар дәүләтендә Ислам динен рәсми рәвештә кабул ителгән көнне зур күтәрәнке рух илә билгеләп үтә. Бу тарихи вакыйга 922 елда булган. Әмма ләкин тәңречелек динен тоткан борынгы ата-бабаларыбыз гарәпләр белән һәм ислам диненә дәгъвәт белән күпкә иртәрәк танышканнар. Ул дәвердәге борынгы төркиләрнең Гарәп хәлифәлегә белән беренче контактлары бик тә катлаулы булган. Хәлифәлекнең төньяк-көнчыгыш ягында, Мавераннахрның Согдиана дәүләте җирләре (хәзерге Урта Азия яклары) төрки ата-бабаларыбызның һәм гарәпләрнең үзара төрле һәм даими мөнәсәбәтләргә кәргән төбәге булган. VII — VIII гасырларда Иран дәүләтен яулап алгач, гарәпләр Согдианага бәрәп кәрәләр һәм ошбу бай, көчле илнең шәһәрләрен тиз буйсындыралар. Әмма оазислардан соң хәлифәлек экспансиясен дәвам итеп Урта Азиянең далаларына чыккач күчмә төркиләр белән очрашалар. Төркиләр сан белән ишле булмасалар да, гарәпләрне туктаталар, тәкъдим ителгән Ислам динен баш иеп, ашыгып кабул итмиләр — тәңречелектә калалар.

Шул ук елларда Тан империясә (хәзерге Кытай) хәрби көч илә Урта Азияне буйсындырырга, империянең чикләрен киңәйтәргә теләгән дәвер булганын да онытмыйк. 751 елны зур кытай гаскәре Талас үзәнлегенә (хәзерге Кыргызстанның төньягы) бәрәп кәрәләр һәм гарәп гаскәренә очрыйлар. Өч көн барган сугышта, бер як та җиңүгә ирешә алмаган чакта төрки бабаларыбыз ошбу сугышка үз өлешләрен кертәләр. Кытайның гасырлар буе төркиләрне юк итү сәясәтен үз җиңкәләрендә татыган ата-бабаларыбыз Кытай гаскәренә һөҗүм итәләр һәм аларны тар-мар итүдә ярдәм итәләр.

Шул дәвердә башланган ифрат көчле мәселман дөньясының тәэсире Урта Азиянең йөзен үзгәртә. Хәтта яңа этносның барлыкка килүенә дә (ягъни этногенезиска) этәргеч була. Гарәпләрнең төрки хатыннарга өйләнгән өләше таҗик — таҗ гаскәренең (коронные войска) барлыкка килүенә төп фактор була. Ө соңрак X гасырда Сәмәни дәүләте кысаларында гарәпләрнең, согдиана халкының, өләшчә иранлыларның һәм парфияннарның, төрле төрки кабилә вәкилләренең берләшүе нәтижәсендә көчле таҗик этносы барлыкка килә. Ошбу милләт фарсы телле булып формалаша. Чөнки бу төбәктә фарсы теле халыклар аралашуында зур роль уйнаган. Ө гарәпләргә төрки телне үزلәштерү фарсы телгә караганда кыенрак булган дип фараз кылырга мөмкин.

Нәтижәдә Урта Азиянең Ислам цивилизациясенә керүе безнең борынгы Идел-Чулман якларындагы Болгар дәүләтенә дә тәэсир итә.

Хәзер инде Гарәп ярымутравының төньягына күз салыйк. VII гасырда Византия империясенә кәргән Сүрия өчен башланган сугыш тора-бара Кече Азия ярымутравына һәм Кавказга барып җитә. Хәзәр дәүләте Кавказ провинцияләрен яклап гарәпләргә каршы сугышырга мәҗбүр булгач, Көнчыгыш Рум империясенә табигий союздашына әверелә. Ө хәлифәлек Хәзәр иленең Кавказ провинцияләрен үз контроленә алырга тырыша.

Ифрат күләмдә ресурслар таләп иткән бу сугыш 642 елда башланып, бер туктап, бер кабынып, 800 елларда гына тына. Бу төбәкнең төп халыклары (хазарлар, болгарлар, аланнар, әрмәннәр һ.б.) бердәм булып гарәп экспансиясенә каршы сугышсалар да, хәлифәлек зур югалтуларга карамастан, ахырда җиңүгә ирешә.

Хәрби-стратегик әһәмияткә ия булган Дербент шәһәре гарәпләрнең көчле

таяныч үзәгенә әверелә. Ө соңрак IX-X гасырларда җирле халыклар арасында Ислам динен таратуда билгеле бер мәркәзгә әверелә.

IX гасырда Хәзәр дәүләтендә яһүдиләр тора-бара сәүдә тармагын, соңрак хакимиятне дә үз кулларына алалар һәм шундук төп төрки халыкның ярдәменнән мәхрүм калалар... Читтән акчага ялланган хәрби төркемнәргә карамастан дәүләт көчсезләнә, нәтижәдә халкы тарала башлый.

865 елда ук христиан динен кабул иткән хәзәрләрнең бер өләше Терек һәм Дон казаклары этногенезиясендә катнашалар. Дәүләтнең өстәге яһүди катламы төрле якка тарала, ә бер өләше хәзәргә Кавказдагы таулы яһүдиләр (горские евреи), ә төрки хатыннарга өйләнгән яһүдиләр караим этник төркеменә нигез салалар. Ө менә Ислам динен кабул иткән хәзәрләр иленең әһле - Әстерхан татарлары, ә соңрак казак халкының этногенезисендә катнашалар.

Ул дәвердә дин халыкларның барлыкка килүенә, аларның язмышларына, хәтта дәүләтләрнең язмышына ифрат зур тәэсир итә торган фактор булган.

Параллель рәвештә Гарәп хәлифәлегә VII гасырның азагында Византиягә каршы һөҗүмен көчәйтә. Шул ук вакытта — 665 елда Византиянең төньягында Дунай дәръяының аскы агымында Аспарух хан җитәкчелегендә болгарлар бәрәп кәрәп үзләренең дәүләтенә нигез салалар. Шул тарихи вакыйгадан башлап Константинополь Болгар дәүләтен юк итәргә тырышты. Әмма ләкин 717 елда Мәрмәр диңгезенә култыгын кичеп Византиянең пайтәхетен урап алгач, император Лев III үзенең күрше дошманнырыннан, ягъни Болгар дәүләтеннән ярдәм сорый.

Тервел хан гарәпләрне тар-мар итә һәм аларның Көнчыгыш Аурупага юнәлгән экспансиясен туктата. Ошбу зур әһәмияткә лаек булган вакыйга ике дәүләт арасындагы антогонистик мөнәсәбәтләрне юкка чыгармый һәм үзара сугышлар еш кабынып тора.

IX гасырда болгарларның өске катламы Византияне үрнәк итеп христиан динен кабул итәләр (864 елда Барис хан чукуына). Ө чиркәүләрдә гыйбадәтләр, уку-язулар славян телендә алып барыла. Шуның нәтижәсендә славян кабиләләре белән бер дәүләттә яшәгән болгарлар төрки телен югалтып славянлашалар.

Йомгаклау: күп очракта Ислам динен кабул иткән борынгы төркиләр милли йөзен, телен, мәдәниятен, дәүләтчелеген югалтмаганнар, киресенчә, баекканнар гына. Шуңа күрә без, дин әһәлләре, әүвәл милли мәнфәгатләребезгә, туган телебезгә шәхси омтышыбызда, дини мәҗлүсләрдә, йола-гыйбадәтләребездә (исем кушу, никях, җәназа), җомга вәгазьләребездә өстенлек бирәргә тиеш.

Яшьләребез дини, фәлсәфи, социаль-сәяси терминологияне белмәгәнә күрә бүтән телгә күчмичә вәгазәбездә очраган ошбу җитди төшенчәләренә иренмичә тәрҗемә итеп барырга кирәк. Аның өчен эш өстәлебездә һәрдаим татар теленәң аңлатмалы сүзлегә, урыс-татар һәм татар-урыс телләре сүзлекләре булырга тиеш. Безнең тел галимнәре шул юнәлештә сүзлек чыгарсалар бик яхшы булыр иде.

Мөмкинчелек булса мәктәпләребезнең ана теле кабинетларын интернетка тоташтырырга, проектор-экраннар һ.б. уку әсбапларны алып бирәргә булышыйк. Ана теле укытучылары белән кулдан-кул тотынып халкыбызга хезмәт итик.

Тарихыбыздан гыйбрәт алсак, киләчәккә карап иҗтиһат илә гамәл кылсак, милләтебезнең, туган телебезнең киләчәгенә өмет белән карап яшәргә булыр, инша-Аллаһ.

**Ирек хәзрәт Хөснетдин,
Башкортостанның Мәләвез районы,
Җиргән саласының “Мәхәллә” мәчете имам-хатыйбы.**

Хикәят

Хәерсез байлык

Аллаһы Тәгалә әйтә: “Алар арасында: “Өгәр Ул безгә юмартлыгыннан бирсә, әлбәттә, без садака бирербез һәм изгеләрдән булачакбыз,”- дип Аллаһ белән килешү төзегәннәр дә бар. Ө аларга Аллаһ Үзенең юмартлыгыннан биргәч, алар саранланды һәм читкә китеп йөз чөөрдә” (9:75-76).

Ошбу аять Сәләбә ибн Хәтимә әл Әнсарга карата төшерелә. Сәләбә көн-төн пәйгамбәребез (с.г.в.) мәчетендә була. Ягъни гаиләсендә булган вакытны исәпкә алмаганда. Шуңа күрә аны “мәчет күгәрченә” дип атыйлар. Күп мәртәбәләр сәҗдә кылудан аның мангае дөя тезенә охшап кала.

Күпмедер вакыттан соң Сәләбә мәчеттән пәйгамбәребез (с.г.в.) иртәнгә намазны төгәлләү белән тәсбихне һәм доганы көтмичә китә башлый. Моны күрәп Аллаһы илчесе аңа әйтә:

— Әй, Сәләбә, сиңа нәрсә булды? Син нигә монафыйкларны кабатлый башладың?

— Әй, Аллаһның илчесе! Мин бик ярлы. Хәтта син уйлаганнан да ярлырак. Мин ошбу күлмәкне киям һәм намаз укыйм. Шул вакыт хатыным көтеп тора. Намазны тәмамлагач мин күлмәкне салам һәм хатыныма бирәм. Ул намаз укый. Әй, Аллаһның рәсүле! Миңа байлык теләп дога кылсаң иде.

— Әй, Сәләбә, бу уеңнан кайт. Син шөкер итә торган байлык күп байлыктан хәерләрәк һәм син аңа шөкер итә алмаячаксың

Күпмедер вакыт узгач Сәләбә үтенечен кабатлады. Бу юлы Аллаһ рәсүле аңа болай диде: “Син миңа охшарга тырышмыйсыңмыни? Мин шуны беләм: дөнья

бәхете ахирәттән буш калучылар өчен генә. Акылы булмаган кеше генә дөнья тормышы белән алданыр.”

Күпмедер вакыт узгач Сәләбә пәйгамбәребез (с.г.в.) янына кабат килде һәм әйтте: “Әй, Аллаһның илчесе, Аллаһ белән ант итәм, син миңа дога кылсаң мин малымны моңа лаек һәр кешегә таратыр идем.”

Сәләбәнең бертуктаусыз үтенечләренә җавап итеп пәйгамбәребез (с.г.в.) болай дип дога кылды: “Йә, Раббым Аллаһ, Сәләбәгә байлык бир!” Бу сүзләренә өч мәртәбә кабатлады.

Догадан соң Сәләбә бер сарык сатып алды. Тора-бара аның сарыклары күп булып үрчедә. Хәтта шуңа барып җитте ки: Сәләбә сарыклары Мәдинә урамына сыймый башлады. Ул көтүен көтүлеккә күчәрде. һәм шуның аркасында биш вакыт намаз укуны ташлады. Ө сарыклары тагын да күбәйдә һәм аларга инде берничә көтүлек кирәк булды. Сәләбә Мәдинәдән ераклашты. Хәтта ул җомга намазына да йөрүдән туктады.

Бер көнне пәйгамбәребез (с.г.в.) сәхәбәләрдән сорады:

— Сәләбә кайда? Мин аны күрмим?

Сәхәбәләр әйттеләр:

— Әй Аллаһның илчесе! Аның малы күбәйдә, ул хәзер бер көтүлеккә генә сыймый, шуңа күрә ерак көтүлекләргә китәргә мәҗбүр булды.

Пәйгамбәребез (с.г.в.) әйтте:

— Сәләбәгә кайгы булсын!

Шуннан соң зәкят түләргә әмер биргән түбәндәге аять инде: “Аларның малларыннан садака ал, аларны шуның белән пакъларсың һәм сафларсың. Алар өчен дога кыл. Синәң догаң алар өчен тынычлану бит” (9:103).

Чаллы Жәмигъ мәчетендә төзелеш сезоны башлана

Чаллы Жәмигъ мәчетендә шушы көннәрдә жәйге төзелеш сезоны башлана. Быелгы сезонда мәчетнең ноль циклын (жир асты өлешен) төзеп бетерү бурычы куела. Ягъни быел 18 млн. 950 мең сумлык эш башкару ният ителә. 11 майда Чаллы мөхтәсипәтендә имам-мөхтәсип Әлфәс хәзрәт Гайфуллин катнашында Жәмигъ мәчете төзелешенә финанс ярдәме күрсәтү фонды житәкчесе Уел Хәсәенов һәм “Стройтраст” жәмгыяте генераль директоры Раил Миннегалиев шул хактагы килешүгә кул куйдылар. Уел Галим улы әйтүенчә, кышкы чорда төзелешкә әзерлек алып барылган, житәрлек күләмдә арматуралар сатып алынган, төзелешкә әзерлек буенча тиешле тикшерүләр уздырылган.



Рәсемдә: килешүгә кул кую вакытында

Ветераннарны хөрмәтләү



9 майда Чаллының “Әбүзәр” мәчетендә өйлә намазыннан соң Бөек Жигү бәйрәме уңаеннан мәчет картларын хөрмәтләү чарасы үтте. Аның барышында мәчет имам-хатыйбы Али хәзрәт Баһаветдинов һәм имам Хәлвәтдин хәзрәт Баһаветдинов ветераннар адресына күп жылы сүзләр әйттеләр, аларга дини мәрәсимнәрне зур активлык белән башкарып килүләре өчен рәхмәт белдерделәр, исәнлек-саулык теләделәр. Чарада катнашучы мәчет аксакалларына азык-төлек жыелмасы тупланган пакетлар тапшырылды.

Рәсемдә: Али һәм Хәлвәтдин хәзрәтләр мәчет карталары арасында.

Жигү бәйрәме уңаеннан Аксакаллар мәҗлесе

Чаллы мөхтәсипәте каршындагы Аксакаллар шурасы 4 майда шәһәр мәчетләренә иң актив аксакаллары хөрмәтенә Жигү бәйрәме уңаеннан аш мәҗлесе уздырды. Ул Аксакаллар шурасы рәисе Равил хәзрәт Нуруллин имамлык иткән “Туфан” мәчетендә узды. Мәҗлес барышында Коръән укулды, догалар кылынды, Равил хәзрәт Нуруллин, шәһәр имам-мөхтәсипә Әлфәс хәзрәт Гайфуллин, төбәк казые Рөстәм хәзрәт Шәйхевәлиев



ветераннарны Жигү бәйрәме белән кайнар котладылар, аларга исәнлек-саулык, озын гомер теләделәр. Мәҗлес ахырында Равил хәзрәт мәҗлестә катнашучыларга истәлекле бүләкләр тапшырды.

Мәҗлестә шәһәр мәчетләре имамнары, “Ак мәчет” мәдрәсәсе шәкертләре дә катнашты.

Рәсемнәрдә: мәҗлестән күренеш — имам-мөхтәсип Әлфәс хәзрәт һәм Равил хәзрәт чыгыш ясылар.

Аллаһы Тәгаләнең кунагы

Тагын бер хәдисен белдем
Мин пәйгамбәрәбезнең:
Кунагы өч төрле кеше
Аллаһы Тәгаләнең.

Беренчесе: хажга барган
Кеше шундый хөрмәттә.
Икенчесе: үзе теләп
Булган кеше мәчеттә.

Хәл белергә килүчеләр
Авыру-сырхауларның –
Алар була өченчесе,
Савабы бик зур аның.

Сырхау янына барганда
Дога кыла фәрештә,

Ул догалар кабул була,
Сина уңыш – һәр эштә.

Син мохтажларга булышсан,
Ходай ача юлларың,
Проблемаларыңны чишә,
Әжере бик зур аның.

Асия КОРБАНГАЛИЕВА,
Әгерже шәһәрә.

* * *

Бу дөньяда Ходай биргән рәхәт тормыш:
Төмле ашыйбыз, киенәбез затлы киём;
Кайдан килгән рәхәт тормыш,
матур язмыш –
Килгәндер ул Аллаһымның
рәхмәтеннән.

Онытмыйк без ятим үскән балаларны,
Тирәбездә ялгыз калган әбиләрне,
бабайларны;

Булышыйк без ятимнәргә, мохтажларга
Кайчак житә матур сүзләр,
якты караш бит аларга.

Безнең йөрәк бер кайчан да суынмасын
бу тормышта

Күпчелеккә кирәк әле булышырга.
Кичер, дустым, белгәннәрне,
күргәннәрне,

Сина булган авыр сүзләр әйткәннәрне;
Шул чагында Ходай бирер

күңелләргә тынычлыкны
Үлгәндә дә Ходай бирер һәммәбезгә
жинеллекне.

Хәсибулла Зәйнәтдинов,
Тукай районының Кече Шилнә авылы.



Нәшире
Иршат Гыйльметдин улы
ШӘЙХАТТАР

Баш мөхәррире
Хәлил ШӘРИФ

Тел.: (8552) 70-51-09
Факс: (8552) 70-51-45

* * *

Оештыручылары:
Үзәкләшкән дини оешма –
Татарстан җөмһүрияте мөселманнары
Диния нәзарәте, “Ислам нуры” дини эшмәкәрлек Үзәге

Газетабыз мәкаләләрен күчереп басканда аларның “Ислам нуры”ннан алынган күрсәтү мөҗбүри.

Редакциягә килгән язмалар игътибар белән өйрәнелә, рецензияләнә. Хатлар газетага әзерләнгәндә авторларның стили саклана.

Хатларны 423802, Чаллы Үзәк ур.,
72 адресы буенча юллау кирәк.

Электрон хатлар өчен:
e-mail: islammury@mail.ru

Мөселманнар арасын бозуга, узара каршылыкларга китерергә мөмкин булган хатлар, шикәятләр газетада басылмый.

Дин-шәригать мәсәләләренә кагылышлы язмалар, укучылар сораулары Татарстан Диния нәзарәтенә баш казые, Чаллы төбәге мөхтәсипәтенә гыйльми Советы тарафыннан өйрәнелә һәм аларга җаваплар бирелә.

Россия Федерациясе матбугат, телерадиоташырулар һәм массакүләм коммуникацияләр Министрлыгының Идел буе төбәк территория идарәсендә ПИ № 7-0997 саны белән 2001 елның 15 ноябрендә теркәлдә.

“Роспечать” агентлыгы каталогына кертелгән, язылу ел әйләнәсендә Россия Федерациясе буенча алып барыла.

Айга ике мәртәбә чыга.

Тиражы 1100.

Индексы 54149

* * *

Хөрмәтле укучыбыз!

Газетабызны укып чыккач, аны туганнарыгызга, танышларыгызга, алай да булмаган башка мөселманнарга тапшырсагыз иде. “Ислам нуры”ның һәр саны кулдан-кулга күчеп динбезне таратырга ярдәм итсә иде. Әмин.

Шулай ук укучыларыбыз, Коръән аятләре язылу сәбәплә, газетабызны кирәкмәгән урыннарда ташлаудан сакланулар дип ышанабыз.

* * *

Газета компьютерда жылды, офсет ысулы белән “Ислам нуры” басмаханәсендә басылды.

Нәшир һәм редакция адресы:

423802, Яр Чаллы,
Үзәк урамы, 72

Басарга кул куелды:
график буенча
19 май 16 сәг.
фактта 19 май 16 сәг.

Боясе ирекле

